

ದಿನಾಂಕ: 25.03.2025 ರಂದು ಸಾಕ್ಷಿದಾರರನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಆರೋಪಿ ಪರ ಶ್ರೀ.ಎಸ್ ಎಂ ಹೆಚ್ ವಕೀಲರಿಂದ:

ನಾನು ವ್ಯವಸಾಯ ಮತ್ತು ವ್ಯಾಪಾರ ಮಾಡುತ್ತೇನೆ. ನನ್ನ ಹೆಸರಿನಲ್ಲಿ 4 ಎಕರೆ ಜಮೀನು ಇದೆ ಅದನ್ನು ಲಾವಣಿಗೆ ಕೊಟ್ಟಿರುತ್ತೇನೆ. ಅದರ ಸರ್ವೆ ನಂಬರ 29, 30 ಮತ್ತು 31 ಆಗಿರುತ್ತವೆ. ಆ ಜಮೀನಿನಲ್ಲಿ ಭತ್ತ ಮತ್ತು ಗೋವಿನ ಜೋಳ ಬೆಳೆಯುತ್ತೇನೆ. ಆ ಜಮೀನಿನಲ್ಲಿ ವರ್ಷಕ್ಕೆ ರೂ.50 ಸಾವಿರ ಆದಾಯ ಬರುತ್ತದೆ. ವ್ಯಾಪಾರದಿಂದ ರೂ.2 ರಿಂದ 3 ಲಕ್ಷ ಆದಾಯ ಇದೆ. ನಾನು ರೈತರಿಂದ ಮಾವಿನ ಹಣ್ಣನ್ನು ಖರೀದಿಸಿ ಬೇರೆಯವರಿಗೆ ಮಾರಾಟ ಮಾಡುತ್ತೇನೆ. ಈ ಬಗ್ಗೆ ನಾನು ಆದಾಯ ತೆರಿಗೆ ಪಾವತಿದಾರನಾಗಿರುವುದಿಲ್ಲ. ಆರೋಪಿ ಸಹ ಮಾವಿನ ಹಣ್ಣಿನ ವ್ಯಾಪಾರ ಮತ್ತು ಇಟ್ಟಂಗಿ ವ್ಯಾಪಾರ ಮಾಡುತ್ತಾರೆ. ಆರೋಪಿಯ ಹೆಸರಿನಲ್ಲಿ ಜಮೀನು ಇದ್ದು ವ್ಯವಸಾಯ ಮಾಡುತ್ತಾರೆ. ಆರೋಪಿಗೆ ಮಾವಿನ ಹಣ್ಣು ಮತ್ತು ಇಟ್ಟಂಗಿ ವ್ಯಾಪಾರದಿಂದ ಸಾಕಷ್ಟು ಆದಾಯ ಇದೆ ಎಂದರೆ ಸರಿ. ಆರೋಪಿ ನನ್ನ ಚಿಕ್ಕಪ್ಪನ ಮಗನಾಗಬೇಕು. ನನಗೆ ಮಹದಜಾಫರ ಇಮಾಮಸಾಬ ಬಡಿಗೆಯವರ ಪರಿಚಯ ಇದೆ. ಆತ ನನ್ನ ಚಿಕ್ಕಪ್ಪನ ಮಗ. ನಾನು ಈ ಹಿಂದೆ ಆರೋಪಿಗೆ ರೂ.2 ಲಕ್ಷದವರೆಗೆ ಕೊಡುವುದು ಮತ್ತು ವಾಪಸ್ಸು ತೆಗೆದುಕೊಳ್ಳುವುದು ಮಾಡುತ್ತಾ ಬಂದಿರುತ್ತೇನೆ. ನಾನು ಆರೋಪಿಗೆ ನಗದು ರೂಪದಲ್ಲೇ ಹಣ ಕೊಡುತ್ತಿದ್ದೆನು. ನಾನು ಆ ಹಣವನ್ನು ಬ್ಯಾಂಕ್ ಮೂಲಕ ವರ್ಗಾವಣೆ ಮಾಡಲು ಯಾವುದೇ ತೊಂದರೆ ಇರಲಿಲ್ಲ. ನನ್ನ ಹೆಸರಿನಲ್ಲಿ ಎಸ್ ಬಿ ಐ ಬ್ಯಾಂಕ್ ನಲ್ಲಿ ಮಾತ್ರ ಒಂದು ಖಾತೆ ಇದೆ ನನ್ನ ಚಿಕ್ಕಪ್ಪನ ಮಗ ಮಹದ ಜಾಫರ ರವರು ಆರೋಪಿಗೆ ಹಣ ಕೊಟ್ಟಿದ್ದರೋ ಇಲ್ಲವೋ ಎಂಬುದು ನನಗೆ ಗೊತ್ತಿಲ್ಲ. ನಾನು ಈ ಬಗ್ಗೆ ವಿಚಾರಿಸಿರುವುದಿಲ್ಲ. ಮಹದ ಜಾಫರ ರವರು ವ್ಯವಸಾಯ ಮತ್ತು ಮಾವಿನ ಹಣ್ಣಿನ ವ್ಯಾಪಾರ ಮಾಡುತ್ತಾರೆ. ಮಹದ ಜಾಫರ ರವರು ಸಹ ಆರೋಪಿಯ ವಿರುದ್ಧ ರೂ.3 ಲಕ್ಷ ಹಣಕ್ಕೆ ಚೆಕ್ ಪ್ರಕರಣವನ್ನು ದಾಖಲಿಸಿದ್ದಾರೆ ಎಂದರೆ ನನಗೆ ಗೊತ್ತಿಲ್ಲ. ಈ ವಿಚಾರ ನನಗೆ ಗೊತ್ತಿದ್ದರೂ ಸಹ ಗೊತ್ತಿಲ್ಲ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನನಗೆ ಕನ್ನಡ ಓದಲು ಮತ್ತು ಬರೆಯಲು ಬರುತ್ತದೆ.

2. ಕಾನೂನುಬದ್ಧ ನೋಟಿಸು ನೀಡಲು ನಮ್ಮ ವಕೀಲರಿಗೆ ನಾನೇ ಮಾಹಿತಿ ಕೊಟ್ಟೆನು. ಆ ನೋಟಿಸಿನಲ್ಲಿ ಚೆಕ್ ನಂಬರ 347085 ಎಂದು ನಮೂದಿಸಲಾಗಿದೆ ಎಂದರೆ ಸರಿ. ಆದರೆ ನಿಪಿ-1 ರ ಮೇಲೆ 347086 ಎಂದು ನಮೂದು ಆಗಿದೆ ಎಂದರೆ ಸರಿ. ನನ್ನ ಸಹೋದರ ಮಹ್ತದ ಜಾಫರ ರವರು ಆರೋಪಿಗೆ ನೀಡಲಾದ ಕಾನೂನುಬದ್ಧ ನೋಟಿನಲ್ಲಿ ಚೆಕ್ ನಂಬರ 347085 ಎಂದು ನಮೂದಿಸಲಾಗಿದೆ ಎಂದರೆ ನನಗೆ ಗೊತ್ತಿಲ್ಲ. ನನ್ನ ಚಿಕ್ಕಪ್ಪನ ಮಗ ಮಹ್ತದ ಜಾಫರ ರವರು ಆರೋಪಿಯ ಅಂಗಡಿಗೆ ಹೋದ ಸಂದರ್ಭದಲ್ಲಿ ಆತನಿಗೆ ಸೇರಿದ ಎರಡು ಚೆಕ್ ಗಳನ್ನು ತೆಗೆದುಕೊಂಡು ಬಂದು ತಾನು ಒಂದು ಪ್ರಕರಣ ಹಾಗೂ ನನ್ನ ಮೂಲಕ ಈ ಪ್ರಕರಣವನ್ನು ದಾಖಲಿದ್ದೇನೆಂದರೆ ಸರಿಯುಲ್ಲ. ನನ್ನ ಮತ್ತು ಆರೋಪಿಯ ನಡುವೆ ಯಾವುದೇ ವ್ಯವಹಾರ ಆಗಿಲ್ಲ ಎಂದರೆ ಸರಿಯುಲ್ಲ. ನಾನು ಮತ್ತು ನನ್ನ ಚಿಕ್ಕಪ್ಪನ ಮಗ ಮಹ್ತದ ಜಾಫರ ರವರು ಆರೋಪಿಗೆ ನೋಟಿಸು ನೀಡಿದ ನಂತರ ಹಾನಗಲ್ ಪೊಲೀಸ್ ಠಾಣೆಯಲ್ಲಿ ಒಂದು ದೂರು ದಾಖಲಿಸಿದ್ದಾರೆ ಎಂದರೆ ಸರಿಯುಲ್ಲ. ಆ ದೂರಿನ ಆಧಾರದ ಮೇಲೆ ನನಗೆ ಮತ್ತು ಮಹ್ತದ ಜಾಫರನಿಗೆ ದಿನಾಂಕ 08.11.2024 ರಂದು ಹಾನಗಲ್ ಪೊಲೀಸ್ ಠಾಣೆಯವರು ದಿನಾಂಕ 15.11.2024 ರಂದು ಪೊಲೀಸರು ಠಾಣೆಗೆ ಹಾಜರಾಗುವಂತೆ ನೋಟಿಸು ನೀಡಿದರು ಎಂದರೆ ಸರಿಯುಲ್ಲ. ಈ ಬಗ್ಗೆ ನಾನು ಪೊಲೀಸ್ ಠಾಣೆಗೆ ಹೋಗಿದ್ದೆ ಎಂದರೆ ಸರಿ. ನಾನು ಮತ್ತು ಮಹ್ತದ ಜಾಫರ ರವರು ಆರೋಪಿಯ ಜೊತೆ ಊರಿನ ಹಿರಿಯರ ಸಮಕ್ಷಮ ರಾಜೀ ಮಾಡಿಕೊಳ್ಳುತ್ತೇವೆ ಎಂದು ಬರೆದುಕೊಟ್ಟಿರುತ್ತೇವೆ ಎಂದರೆ ಸರಿಯುಲ್ಲ. ಆ ನಂತರ ನಾನು ಮತ್ತು ನನ್ನ ಚಿಕ್ಕಪ್ಪನ ಮಗ ಮಹ್ತದ ಜಾಫರ ರವರು ಕೂಡಿ ಈ ಎರಡು ಪ್ರಕರಣಗಳನ್ನು ದಾಖಲಿಸಿದ್ದೇವೆ ಎಂದರೆ ಸರಿಯುಲ್ಲ. ಆ ನಂತರ ಆರೋಪಿ ನನಗೆ ಸೇರಿದ ಚೆಕ್ ಗಳನ್ನು ಕಳ್ಳತನ ಮಾಡಿಕೊಂಡಿದ್ದಾರೆ ಎಂದು ನನ್ನ ಮತ್ತು ನನ್ನ ಚಿಕ್ಕಪ್ಪನ ಮಗನ ವಿರುದ್ಧ ಹಾನಗಲ್ ಹಿರಿಯ ಸಿವಿಲ್ ನ್ಯಾಯಾಧೀಶರ ನ್ಯಾಯಾಲಯದಲ್ಲಿ ಖಾಸಗಿ ದೂರನ್ನು ದಾಖಲಿಸಿದ್ದಾರೆ ಎಂದರೆ ಸರಿ.

(ಆರೋಪಿ ಪರ ವಕೀಲರು ಪಾಟೀ ಸವಾಲು ಮಾಡಲು ಸಮಯಾವಕಾಶ  
ಕೋರಿದ್ದರಿಂದ ಮುಂದೂಡಲಾಯಿತು.)

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಯಿತು)

ನ. ಸ. ಓ. ಹೇ. ಕೆ ಸರಿ ಇದೆ

ಎಂದು ಒಪ್ಪಿರುತ್ತಾರೆ.

Sd/-

ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು

ಮತ್ತು ಜಿ.ಎಂ.ಎಫ್.ಸಿ, ಹಾನಗಲ್

ಸಾಕ್ಷಿಧಾರರ ಸಹಿ

**ಹೆಚ್ಚುವರಿ ಹಿರಿಯ ದಿವಾಣಿ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ ರವರ  
ನ್ಯಾಯಾಲಯ, ಹಾನಗಲ್**

**ಸಿ.ಸಿ ನಂ./20**

ಸಾಕ್ಷಿದಾರರ ಹೆಸರು	:		ಡಿಡಬ್ಲ್ಯೂ	
ತಂದೆಗಂಡನ ಹೆಸರು	:			
ವಯಸ್ಸು	:	ವರ್ಷ		
ಉದ್ಯೋಗ	:			
ವಾಸ ಸ್ಥಳ	:			

**ದಿನಾಂಕ:05.11.2024 ರಂದು ಸಾಕ್ಷಿದಾರರನ್ನು ಕರೆಸಿ ಪ್ರಮಾಣ ವಚನ  
ಬೋಧಿಸಲಾಯಿತು.**

**ಮುಖ್ಯ ವಿಚಾರಣೆ: ಆರೋಪಿ ಪರ ಶ್ರೀ. ವಕೀಲರಿಂದ:**

**ಪಾಟೀ ಸವಾಲು: ಪಿಯಾರದಿದಾರರ ಪರ ಶ್ರೀ. ವಕೀಲರಿಂದ:**

(ಪಿಯಾರದಿದಾರರ ಪರ ವಕೀಲರು ಪಾಟೀ ಸವಾಲು ಮಾಡಲು ಸಮಯಾವಕಾಶ  
ಕೋರಿದ್ದರಿಂದ ಮುಂದೂಡಲಾಯಿತು.)

ಮರು ವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಯಿತು)

ನ. ಸ. ಓ. ಹೇ. ಕೆ ಸರಿ ಇದೆ

ಎಂದು ಒಪ್ಪಿರುತ್ತಾರೆ.

ಸಾಕ್ಷಿಧಾರರ ಸಹಿ

ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು  
ಮತ್ತು ಜಿ.ಎಂ.ಎಫ್.ಸಿ, ಹಾನಗಲ್

**ಹೆಚ್ಚುವರಿ ಹಿರಿಯ ದಿವಾಣಿ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ ರವರ  
ನ್ಯಾಯಾಲಯ, ಹಾನಗಲ್  
ಸಿ.ಸಿ ನಂ.340/2023**

ಸಾಕ್ಷಿದಾರರ ಹೆಸರು	:	ರಂಜನಿ ಎ.,	ಡಿಡಬ್ಲ್ಯೂ	1
ತಂದೆ:ಗಂಡನ ಹೆಸರು	:	ವಿಶ್ವನಾಥ ಪಠಾರಿ		
ವಯಸ್ಸು	:	32 ವರ್ಷ		
ಉದ್ಯೋಗ	:	ವ್ಯಾಪಾರ		
ವಾಸ ಸ್ಥಳ	:	ಬೆಟ್ಟಂಪಾಡಿ ಗ್ರಾಮ, ಪುತ್ತೂರು ತಾಲೂಕು ದಕ್ಷಿಣ ಕನ್ನಡ ಜಿಲ್ಲೆ		

**ದಿನಾಂಕ:27.02.2025 ರಂದು ಸಾಕ್ಷಿದಾರರನ್ನು ಕರೆಸಿ ಪ್ರಮಾಣ ವಚನ  
ಬೋಧಿಸಲಾಯಿತು.**

**ಮುಖ್ಯ ವಿಚಾರಣೆ: ಆರೋಪಿತರ ಪರ ಶ್ರೀ.ಆರ್ ವಿ ಡಬ್ಲ್ಯೂ ವಕೀಲರಿಂದ:**

ನಾನು 1 ನೇ ಆರೋಪಿಯಿದ್ದು 2 ನೇ ಆರೋಪಿಯ ಪರವಾಗಿಯೂ ಸಹ ನಾನು ಸಾಕ್ಷಿ ನುಡಿಯುತ್ತಿದ್ದೇನೆ. 2 ನೇ ಆರೋಪಿ ನನ್ನ ತಂಗಿ. ನಾನು ಮತ್ತು 2 ನೇ ಆರೋಪಿ ಕೂಡಿಕೊಂಡು ಒಂದು ಕೋಳಿ ಫಾರಮ್ ಮತ್ತು ಕೋಳಿ ಆಹಾರವನ್ನು ಉತ್ಪಾದಿಸುವ ವ್ಯವಹಾರ ಮಾಡುತ್ತಿದ್ದೆವು. ನಾವು ಶ್ರೀ ಆದಿಶಕ್ತಿ ಪಾಲುದಾರಿಕೆ ಎಂಬ ಹೆಸರಿನಲ್ಲಿ ಈ ವ್ಯವಹಾರ ನಡೆಸುತ್ತಿದ್ದೆವು. ಆ ಕೋಳಿ ಫಾರಮನ್ನು ಮೇ 2022 ರಂದು ಮುಕ್ತಾಯಗೊಳಿಸಿರುತ್ತೇವೆ. ನಮಗೆ ದೂರುದಾರರ ಪರಿಚಯ ಇದೆ. ನಾವು ದೂರುದಾರರ ಗೋವಿನ ಜೋಳದ ಖರೀದಿ ವ್ಯವಹಾರವನ್ನು ಮಾಡಿರುತ್ತೇವೆ. ನಾವು ಸುಮಾರು 1 ವರ್ಷಗಳ ಕಾಲ ದೂರುದಾರರ ಜೊತೆ ಗೋವಿನ ಜೋಳದ ಖರೀದಿ ವ್ಯವಹಾರವನ್ನು ಮಾಡಿರುತ್ತೇವೆ. ನಾವು ದೂರುದಾರರ ಜೊತೆ ಸುಮಾರು ಲಕ್ಷಾಂತರ

ರೂ.ಗಳ ವ್ಯವಹಾರ ಮಾಡಿರುತ್ತೇವೆ. ನಾವು ದೂರುದಾರರಿಂದ ಖರೀದಿಸಿದ ಗೋವಿನ ಜೋಳಕ್ಕೆ ಸಂಬಂಧಪಟ್ಟ ಹಣವನ್ನು ಬ್ಯಾಂಕ್ ಮೂಲಕ ಮತ್ತು ಆ ಲಾರಿ ಚಾಲಕರ ಮೂಲಕ ಸಹ ನಗದು ರೂಪದಲ್ಲಿ ದೂರುದಾರರಿಗೆ ಹಣ ಕೊಟ್ಟಿರುತ್ತೇವೆ. ನಾವು ದೂರುದಾರರಿಗೆ ಆ ಗೋವಿನ ಜೋಳದ ಬಾಬು ರೂ. 3,15,982/- ಗಳಿಗೆ ಒಂದು ಚೆಕ್ ನ್ನು ಕೊಟ್ಟಿರುತ್ತೇವೆ. ದಿನಾಂಕ 15.05.2022 ರಂದು ನಮ್ಮ ಮತ್ತು ದೂರುದಾರರ ನಡುವೆ ಲೆಕ್ಕ ಪತ್ರ ಮುಕ್ತಾಯವಾದ ನಂತರ ಆ ಚೆಕ್ ನ್ನು ದೂರುದಾರರಿಗೆ ನೀಡಿರುತ್ತೇವೆ. ಅದೇ ದಿನ ಆ ಚೆಕ್ ನ್ನು ದೂರುದಾರರಿಗೆ ನೀಡಿರುತ್ತೇವೆ. ನಾವು ದೂರುದಾರರಿಗೆ ಎಂದೂ ಸಹ ರೂ. 13,15,982/- ಗಳಿಗೆ ಚೆಕ್ ನ್ನು ನೀಡಿರುವುದಿಲ್ಲ. ದೂರುದಾರರ ಆ ಚೆಕ್ ನ ಮೇಲೆ ಮೊತ್ತವನ್ನು ತಿದ್ದುಪಡಿ ಮಾಡಿ ರೂ. 13,15,982/-ಕ್ಕೆ ನಮೂದಿಸಿಕೊಂಡಿರುತ್ತಾರೆ. ಆ ಚೆಕ್ ಬ್ಯಾಂಕ್ ಆಫ್ ಬರೋವಾಡಾ ಶಾಖೆಗೆ ಸಂಬಂಧಿಸಿದ್ದಾಗಿರುತ್ತದೆ. ನಾವು ಎಂದೂ ಸಹ ದೂರುದಾರರಿಗೆ ವಿಜಯಾ ಬ್ಯಾಂಕ್ ಚೆಕ್ ನೀಡಿರುವುದಿಲ್ಲ. ನಾವು ದೂರುದಾರರ ಜೊತೆ ವ್ಯವಹಾರ ಮಾಡಿದ ಸಂದರ್ಭದಲ್ಲಿ ವಿಜಯಾ ಬ್ಯಾಂಕ್ ಅಸ್ತಿತ್ವದಲ್ಲಿ ಇರಲಿಲ್ಲ. ಆದ್ದರಿಂದ ದೂರುದಾರರ ಸಲ್ಲಿಸಿದ ದೂರನ್ನು ಮಾನಸಿಕ ದೈಹಿಕ ಹಾಗೂ ಆರ್ಥಿಕ ತೊಂದರೆ ಉಂಟಾಗಿರುವ ಕಾರಣ ದೂರನ್ನು ವಜಾ ಮಾಡಿ ನನಗೆ ಪರಿಹಾರ ಕೊಡಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

**ಪಾಟೀ ಸವಾಲು: ಪಿಯಾರಾದಿದಾರರ ಪರ ಶ್ರೀ.ಎಸ್ ವಿ ಎಂ ವಕೀಲರಿಂದ:**

ನನ್ನ ತಂದೆ ಚಾಲಕ ವೃತ್ತಿ ಮಾಡುತ್ತಾರೆ. ನಾನು 2021 ರಂದು ನಾವು ಶ್ರೀ ಆದಿಶಕ್ತಿ ಪಾಲುದಾರಿಕೆ ಸಂಸ್ಥೆಯನ್ನು ತೆರೆದಿರುತ್ತೇವೆ. ನಾನು ಮತ್ತು 2 ನೇ ಆರೋಪಿ ಆ ಪಾಲುದಾರಿಕೆ ಸಂಸ್ಥೆಯ ಪಾಲುದಾರರಾಗಿರುತ್ತೇವೆ ನಮ್ಮನ್ನು ಹೊರತು ಪಡಿಸಿ ಬೇರೆ ಯಾರು ಸಹ ಪಾಲುದಾರರು ಇರುವುದಿಲ್ಲ. ನಾವು ದಿನಕ್ಕೆ ಎಷ್ಟು ಕ್ಲಿಂಟಾಲ್ ಗೋವಿಜ ಜೋಳ ಖರೀದಿಸುತ್ತಿದ್ದೆವು ಎಂಬುದು ನನಗೆ ನೆನಪಿಲ್ಲ ಆದರೆ ಅವಶ್ಯಕತೆ ಇದ್ದ ಸಂದರ್ಭದಲ್ಲಿ ಖರೀದಿಸುತ್ತಿದ್ದೆವು ಎಂದು ಸ್ವತಃ ನುಡಿಯುತ್ತಾರೆ. ಆ ಕೋಳಿ ಆಹಾರ ತಯಾರಿಸುವ ಪ್ಲಾಂಟ್ ಉಪ್ಪಿನಂಗಡಿಯ ಪೇರನೆಯಲ್ಲಿ ಅಂಗಡಿಯನ್ನು ಬಾಡಿಗೆಗೆ ಪಡೆದುಕೊಂಡಿದ್ದೆವು. ನಮ್ಮ ಕಚೇರಿ ಮತ್ತು ಪ್ಲಾಂಟ್ ಬೇರೆ ಬೇರೆ ಸ್ಥಳಗಳಲ್ಲಿ ಇದ್ದವು. ಆ ಪ್ಲಾಂಟ್ ಗೆ ತಿಂಗಳಿಗೆ 65 ಸಾವಿರ ಬಾಡಿಗೆಗೆ ಕೊಡುತ್ತಿದ್ದೆವು. ಆ ಪ್ಲಾಂಟ್ ನಲ್ಲಿ

ಸುಮಾರು 11 ಜನ ಕೆಲಸಗಾರು ಇದ್ದರು. ಶ್ರೀ ಆದಿಶಕ್ತಿ ಪಾಲುದಾರಿಕೆಯನ್ನು ಸುಮಾರು 16 ಕೋಟಿ ಬಂಡವಾಳ ಹೂಡಿ ಪ್ರಾರಂಭಿಸಿದವು ಎಂದರೆ ಸರಿಯಲ್ಲ. ಸಾಕ್ಷಿಯು ಸುಮಾರು 1 ಕೋಟಿಯಷ್ಟು ಬಂಡವಾಳ ಹೂಡಿದ್ದವು ಎಂದು ಸ್ವತಃ ನುಡಿಯುತ್ತಾರೆ. ಆ ಪ್ಲಾಂಟೇಷನ್ ಗೆ ಸಂಬಂಧಪಟ್ಟಂತೆ ನಾವು ಖರೀದಿಸಿದ ವಸ್ತುಗಳ ಬಗ್ಗೆ ರಜಿಸ್ಟರನ್ನು ನಿರ್ವಹಣೆ ಮಾಡಿರುತ್ತೇವೆ. ನಾವು ದೂರುದಾರರನ್ನು ಹೊರತು ಪಡಿಸಿ ಬೇರೆ ಕಡೆ ಗೋವಿನ ಜೋಳವನ್ನು ಖರೀದಿಸಿರುವುದಿಲ್ಲ. ನಾವು ಸುಗುಮಾ ಕಂಪನಿಯಿಂದ ಜೋಳವನ್ನು ಖರೀದಿಸಿರುವುದಿಲ್ಲ ಬದಲಾಗಿ ನೇರವಾಗಿ ಆಹಾರವನ್ನೇ ಖರೀದಿಸಿರುತ್ತೇವೆ. ನಾವು ಸುಗುಮಾ ಕಂಪನಿಯವರಿಂದ ಸುಮಾರು 6 ತಿಂಗಳುಗಳ ಕಾಲ ನೇರವಾಗಿ ಆಹಾರವನ್ನು ಖರೀದಿಸಿರುತ್ತೇವೆ. ಸುಗುಮಾ ಕಂಪನಿಯರ ಜೊತೆ ಸುಮಾರು 30 ರಿಂದ 40 ಲಕ್ಷ ವ್ಯವಹಾರ ಆಗಿರುತ್ತದೆ ಎಂದರೆ ಸರಿ ಸಾಕ್ಷಿಯು ನಿಗದಿತವಾಗಿ ಎಷ್ಟು ವ್ಯವಹಾರ ಆಗಿರುತ್ತದೆ ಎಂದು ಈಗ ಹೇಳಲಾಗುವುದಿಲ್ಲ. ನಾವು ಯುನಿಕ್ ಎಂಟರ್ ಪ್ರೈಸಸ್ ರವರಿಂದ ಕೋಳಿ ಮರಿ ಮತ್ತು ಆಹಾರವನ್ನು ಖರೀದಿಸಿರುತ್ತೇವೆ. ಆ ಯುನಿಕ್ ಎಂಟರ್ ಪ್ರೈಸಸ್ ಮಾಲೀಕರ ಹೆಸರು ಅಶೋಕ ಭಟ್ ಆಗಿರುತ್ತದೆ. ಸುಗುಮಾ ಮತ್ತು ಯುನಿಕ್ ಎಂಟರ್ ಪ್ರೈಸಸ್ ರವನ್ನು ಹೊರತು ಪಡಿಸಿ ಬೇರೆ ಬೇರೆಯವರ ಜೊತೆ ವ್ಯವಹಾರ ಮಾಡಿರುತ್ತೇವೆ. ಈ ಸಂಸ್ಥೆಗಳ ಜೊತೆ ನಮ್ಮ ಪಾಲುದಾರಿಕೆ ವ್ಯವಹಾರ ಮಾಡಿ ಸುಮಾರು 50 ರಿಂದ 60 ಕೋಟಿ ವ್ಯವಹಾರ ಆಗಿರುತ್ತದೆ ಎಂದರೆ ಸರಿಯಲ್ಲ ಸಾಕ್ಷಿಯು 2020 ರಿಂದ 22 ರ ಅವಧಿಯಲ್ಲಿ ಸುಮಾರು 6 ಕೋಟಿಯಷ್ಟು ವ್ಯವಹಾರ ಆಗಿರುತ್ತದೆ ಎಂದು ಸ್ವತಃ ನುಡಿಯುತ್ತಾರೆ. ನಾವು ಈ ವ್ಯವಹಾರಕ್ಕೆ ಸಂಬಂಧಪಟ್ಟಂತೆ ಒಂದು ವರ್ಷ ಅವಧಿಗೆ ಆದಾಯ ತೆರಿಗೆ ರಿಟರ್ನನ್ನು ಸಲ್ಲಿಸಿರುತ್ತೇವೆ. ನಾವು ದೂರುದಾರರ ಜೊತೆಯಾಗಲಿ ಸುಗುಮಾ ಹಾಗೂ ಯುನಿಕ್ ಎಂಟರ್ ಪ್ರೈಸಸ್ ರವರ ಜೊತೆ ವ್ಯವಹಾರಗಳನ್ನು ಬ್ಯಾಂಕ್ ಆಫ್ ಬರೋಡಾ ಬೆಟ್ಟಂಪಾಡಿ ಶಾಖೆಯ ಕರೆಂಟ್ ಖಾತೆ ಸಂಖ್ಯೆ 7075020000171243 ಮೂಲಕವೇ ಮಾಡಿರುತ್ತೇವೆ ಎಂದರೆ ಸರಿ. ಸಾಕ್ಷಿಯು ಆ ಹಣವನ್ನು ನಗದು ರೂಪದಲ್ಲಿಯೂ ಸಹ ಕೊಟ್ಟಿರುತ್ತೇವೆ ಎಂದು ಸ್ವತಃ ನುಡಿಯುತ್ತಾರೆ. ಈ ರೀತಿ ನಗದು ರೂಪದಲ್ಲಿ ಹಣ ಕೊಟ್ಟ ಸಂದರ್ಭದಲ್ಲಿಯೂ ಸಹ ಬಿಲ್ಲುಗಳನ್ನು ಹಾಕುತ್ತೇವೆ. ಈ ಬಗ್ಗೆ ನಮ್ಮ ಆದಾಯ ತೆರಿಗೆ ರಿಟರ್ನಿನಲ್ಲಿ ತೋರಿಸಿರುತ್ತೇವೆ. ನಾವು

ವ್ಯವಹಾರ ಮಾಡುವ ಸಂದರ್ಭದಲ್ಲಿ ದೂರುದಾರರು ಸುಗುಮಾ ಹಾಗೂ ಯುನಿಕ್ ಎಂಟರ್ ಪ್ರೈವೇಟ್ ರವರ ಜೊತೆ ಪೋನ್ ಮೂಲಕವು ಸಹ ವ್ಯವಹಾರ ಮಾಡುತ್ತೇವೆ ಎಂದರೆ ಸರಿ. ಆ ಪ್ರಕಾರ ಲಾರಿ ಮೂಲಕ ಸರಕುಗಳು ಬಂದಿದ್ದವು ಈ ಬಗ್ಗೆ ಲಾರಿ ಬಾಡಿಗೆಯನ್ನು ಮಾತ್ರ ಕೊಡುತ್ತೇವೆ ಎಂದರೆ ಸಾಕ್ಷಿಯು ಬಾಡಿಗೆ ಜೊತೆಗೆ ಸರಕಿನ ಹಣವನ್ನು ಸಹ ಅವರ ಜೊತೆ ಕೊಡುತ್ತೇವೆ ಎಂದು ಸ್ವತಃ ನುಡಿಯುತ್ತಾರೆ. ಈ ಬಗ್ಗೆ ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾವು ಪ್ರತಿ ತಿಂಗಳು ಪುತ್ರೂರಿಗೆ ಹೋಗುತ್ತೇವೆ. ಪುತ್ರೂರಿನ ಹಿರಿಯ ಸಿವಿಲ್ ನ್ಯಾಯಾಧೀಶರ ನ್ಯಾಯಾಲಯದಲ್ಲಿ ನಮ್ಮ ವಿರುದ್ಧ ರೂ. 52 ಲಕ್ಷಕ್ಕೆ ಒಂದು ಚೆಕ್ ಪ್ರಕರಣ ದಾಖಲಾಗಿ ಆ ನ್ಯಾಯಾಲಯಕ್ಕೆ ಹೋಗುತ್ತಿದ್ದೇವೆ ಎಂದರೆ ಸರಿ. ಆ ದೂರನ್ನು ಯುನಿಕ್ ಎಂಟರ್ ಪ್ರೈವೇಟ್ ರವರು ನಮ್ಮ ವಿರುದ್ಧ ಸಲ್ಲಿಸಿರುತ್ತಾರೆ. ನಾವು ಯುನಿಕ್ ಎಂಟರ್ ಪ್ರೈವೇಟ್ ರವರಿಗೆ ನೀಡಬೇಕಾಗಿದ್ದ ರೂ.52 ಲಕ್ಷ ಕೊಡದೇ ಇರುವ ಕಾರಣ ಚೆಕ್ ಪ್ರಕರಣ ದಾಖಲಿಸಿದ್ದಾರೆ ಎಂದರೆ ಸಕ್ಷಿಯು ನಾವು ವರಿಗೆ ಎಷ್ಟು ಹಣ ಕೊಡಬೇಕೆಂಬುದು ಸಂಶಯದಿಂದ ಕೂಡಿರುವುದರಿಂದ ಮತ್ತು ಈ ಬಗ್ಗೆ ನಾವು ಖಾಲಿ ಚೆಕ್ ಕೊಟ್ಟಿದ್ದ ಕಾರಣ ಅವರು ತಮ್ಮ ಇಚ್ಛೆಗೆ ಬಂದಂತೆ ಚೆಕ್ ಬರೆದುಕೊಂಡು ಪ್ರಕರಣ ದಾಖಲಿಸಿದ್ದಾರೆ ಎಂದು ಸ್ವತಃ ನುಡಿಯುತ್ತಾರೆ. ಅದೇ ರೀತಿ ಮಂಗಳೂರು ನ್ಯಾಯಾಲಯದಲ್ಲಿ ರೂ. 3 ಲಕ್ಷಕ್ಕೆ ಮತ್ತೊಂದು ಚೆಕ್ ಪ್ರಕರಣ ದಾಖಲಾಗಿದ್ದು ಅದನ್ನು ಕೋರ್ಟ್ ಫಾರ್ಮ್ ರವರು ನಮ್ಮ ಪಾಲುದಾರಿಕೆ ಸಂಸ್ಥೆಯ ವಿರುದ್ಧ ದಾಖಲಿಸಿದ್ದು ಆ ಪ್ರಕರಣವನ್ನು ಇನ್ನೂ ಸಹ ವಿಚಾರಣೆಗೆ ಬಾಕಿ ಇದೆ ಆದರೆ ಅದೇ ನ್ಯಾಯಾಲಯದಲ್ಲಿ ಮತ್ತೊಂದು ಚೆಕ್ ಪ್ರಕರಣ ರೂ. 1 ಲಕ್ಷ 25 ಸಾವಿರ ಗಳಿಗೆ ದಾಖಲಿಸಿದ್ದು ಅದನ್ನು ರಾಜೀ ಮೂಲಕ ಬರೆಹರಿಸಿಕೊಂಡಿರುತ್ತೇವೆ. ಈ ಪ್ರಕರಣಗಳನ್ನು ಹೊರತು ಪಡಿಸಿ ಬೇರೆ ಯಾವುದೇ ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಾಗಿರುವುದಿಲ್ಲ. ಸುಗುಮಾ ಕಂಪನಿಯವರು ನಮ್ಮ ವಿರುದ್ಧ ಯಾವುದೇ ಪ್ರಕರಣ ದಾಖಲಿಸಿರುವುದಿಲ್ಲ ಈ ಬಗ್ಗೆ ನೋಟಿಸು ಕೂಡ ಬಂದಿರುವುದಿಲ್ಲ.

(ಪಿರ್ಯಾದಿದಾರರ ಪರ ವಕೀಲರು ಪಾಟೀ ಸವಾಲು ಮಾಡಲು ಸಮಯಾವಕಾಶ ಕೋರಿದ್ದರಿಂದ ಮುಂದೂಡಲಾಯಿತು.)

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಯಿತು)

ನ. ಸ. ಓ. ಹೇ. ಕೆ ಸರಿ ಇದೆ

ಎಂದು ಒಪ್ಪಿರುತ್ತಾರೆ.

ಸಾಕ್ಷಿಧಾರರ ಸಹಿ

ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು

ಮತ್ತು ಜಿ.ಎಂ.ಎಫ್.ಸಿ, ಹಾನಗಲ್